

سرکاری اسکولوں کی نجکاری، ملازمین کا ملک گیر احتجاج کا اعلان

بونیر (لیبر نیوز ویب ڈیسک) حکومت کی جانب سے تعلیمی اداروں کی آؤٹ سورسنگ کا متنازع فیصلہ عملی طور پر نافذ کر دیا گیا ہے، جس کے تحت صوبہ کے تقریباً 600 سرکاری اسکولوں کو نجکاری کی بھیٹ چڑھا دیا گیا ہے۔

اس عمل کا آغاز ضلع بونیر سے ہوا جہاں اسکول ٹھیکیداروں کے حوالے کر کے اساتذہ کو جبری طور پر منتقل کر دیا گیا ہے تعلیمی حلقوں نے اس صورتحال کو اساتذہ اور طلبہ کے مستقبل کے لیے تشویشناک قرار دیتے ہوئے تنظیموں کی خاموشی پر افسوس کا اظہار کیا ہے۔

ملازمین اتحاد نے عید کے فوراً بعد اس فیصلے کے خلاف بھرپور اور پرامن احتجاج کی اپیل کر دی ہے۔ صدور اور جنرل سیکرٹریز سے مطالبہ کیا گیا ہے کہ وہ سوشل میڈیا پر فعال ہو کر اپنا واضح موقف پیش کریں تاکہ سرکاری تعلیم کو بچانے کے لیے حکام بالا تک مؤثر آواز پہنچائی جا سکے۔